

భాద్రపద కృష్ణ
అమావాస్య



శ్రీమత్ సుందరకాండ పఠనం



17.09.2020
గురువారము



గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥
శ్రీవేంకటాచలాధీశం శ్రీయాధ్యాసితవక్షసం ।
శ్రీతచేతనమందారం శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య శ్రీపద్మావతీజానేః
భగవతః శ్రీవేంకటేశ్వరస్వామినః సన్నిధౌ ధర్మవిగ్రహస్య శ్రీరామచంద్రప్రభోః పాదసేవకస్య
హనూమతః ప్రసాదేన అస్మిన్ భువనే విషూచికా క్రిమిజనితసమస్తదుష్ప్రభావనిర్మూలన ద్వారా,
సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-విత్త-వ్యాపార-దేశరక్షణాదిరంగేషు
సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావనాం, సత్సంకల్పానాం,
సత్కార్యణాం చ సర్వతోముఖవిజయసిద్ధ్యర్థం, భారతవర్షస్య అభివృద్ధౌ నిమగ్నానామ్ అధికారిణాం,
సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం,
ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమత్
వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకి-
రామాయణాంతర్గతే సుందరకాండే యథాశక్తి పంచదశసర్గశ్లోకపారాయణం, శ్రీధన్వంతరి
మంత్రపారాయణం తథా దయాశతకశ్లోకపారాయణం చ అన్యోన్య సాహాయ్యేన ఆచార్యముఖేన
కరిష్యామహే.

శ్రీరామప్రార్థనా -

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థనా -

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీవాల్మీకి ప్రార్థనా -

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥



శ్రీహనుమతే నమః





అథ సుందరకాండే పంచదశః సర్గః



నిశ్వాసబహుళాం భీరుం భుజగేంద్రవధూమివ ।
శోకజాలేన మహతా వితతేన న రాజతీమ్ ॥ 15.31 ॥

తాం సమీక్ష్య విశాలాక్షీం రాజపుత్రీమనిందితాం ।
తర్కయామాస సీతేతి కారణైరుపపాదిభిః ॥ 15.40 ॥

వైదేహ్యో యాని చాంగేషు తదా రామోఽన్వకీర్తయత్ ।
తాన్యాభరణజాలాని శాఖాశోభీన్యలక్షయత్ ॥ 15.41 ॥

సుకృతా కర్ణవేష్టా చ శ్వదంష్ట్రా చ సుసంస్థితా ।
మణివిద్రుమచిత్రాణి హస్తేష్వాభరణాని చ ।
శ్యామాని చిరయుక్తత్వాత్ తథా సంస్థానవంతి చ ॥ 15.42 ॥

తాన్వైవేతాని మన్యేఽహం యాని రామోఽన్వకీర్తయత్ ॥ 15.43 ॥

తత్ర యాన్యవహీనాని తాన్యహం నోపలక్షయే ।
యాన్యస్యా నావహీనాని తానీమాని న సంశయః ॥ 15.44 ॥

పీతం కనకపట్టాభం స్రస్తం తద్వసనం శుభం ।
ఉత్తరీయం నగాసక్తం తదా దృష్టం ప్లవంగమైః ॥ 15.45 ॥

భూషణాని చ ముఖ్యాని దృష్ట్వాని ధరణీ తలే ।
అనయైవాఽపవిద్ధాని స్వనవంతి మహాంతి చ ॥ 15.46 ॥

ఇదం చిరగృహీతత్వాద్వసనం క్లిష్టవత్తరం ।
తథాపి నూనం తద్వర్ణం తథా శ్రీమద్యథేతరత్ ॥ 15.47 ॥



ఇతి సుందరకాండే పంచదశసర్గే అష్టా శ్లోకాః



శ్రీరామస్తుతి: - ఆపదామపహర్తారం దాతారం సర్వసంపదాం ।
 లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతి: - బుద్ధిర్బలం యశో ధైర్యం నిర్భయత్వమరోగితా ।
 అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీహనుమతే నమః



అచ్యుతానంత గోవింద విష్ణో నారాయణామృత ।
 రోగాన్మే నాశయాశేషాన్ ఆశు ధన్వంతరే హరే ॥ 1 ॥
 ఆరోగ్యం దీర్ఘమాయుష్యం బలం తేజో ధియం శ్రియం ।
 స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥
 ధన్వంతరిమం శ్లోకం భక్త్యా నిత్యం పఠన్తి యే ।
 అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ
 సర్వామయవినాశనాయ త్రైలోక్యనాథాయ మహావిష్ణవే స్వాహా । ఓం వాసుదేవాయ విద్మహే
 సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ దయాశతకమ్

ప్రపద్యే తం గిరిం ప్రాయః శ్రీనివాసానుకంపయా ।
 ఇక్షుసారస్రవంత్యేవ యన్మూర్త్యా శర్కరాయితమ్ ॥ 1 ॥

విగాహే తీర్థబహుళాం శీతలాం గురుసంతతిం ।
 శ్రీనివాసదయాంభోధిపరీవాహపరంపరామ్ ॥ 2 ॥

కృతినః కమలావాసకారుణ్యైకాంతినో భజే ।
 ధత్తే యత్సూక్తిరూపేణ త్రివేదీ సర్వయోగ్యతామ్ ॥ 3 ॥

పరాశరముఖాన్ వందే భగీరథనయే స్థితాన్ ।
 కమలాకాంతకారుణ్యగంగాప్లావితమద్విధాన్ ॥ 4 ॥

అశేషవిఘ్నశమనమ్ అనీకేశ్వరమాశ్రయే ।
 శ్రీమతః కరుణాంభోధా శిక్షాస్రోత ఇవోత్థితమ్ ॥ 5 ॥

సమస్తజననీం వందే చైతన్యస్తన్యదాయినీం ।
 శ్రేయసీం శ్రీనివాసస్య కరుణామివ రూపిణీమ్ ॥ 6 ॥

వందే వృషగిరీశస్య మహిషీం విశ్వధారిణీం ।
 తత్ప్రసాప్రతిఘాతానాం క్షమయా వారణం యయా ॥ 7 ॥

నిశామయతు మాం నీళా యద్భోగపటలైః ధ్రువం ।
 భావితం శ్రీనివాసస్య భక్తదోషేష్యదర్శనమ్ ॥ 8 ॥

ఇతి దయాశతకే అష్టా శ్లోకాః

అథ నవగ్రహవ్రాతానా

ఆరోగ్యం పద్మబంధుః వితరతు నితరాం సంపదం శీతరశ్మిః
 భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।
 సౌభాగ్యం దేవమంత్రీ రిపుభయశమనం భార్గవః శౌర్యమార్కిః
 దీర్ఘాయుః సైంహికేయః విపులతరయశః కేతురాచంద్రతారమ్ ॥
 అరిష్టాని ప్రణశ్యంతు దురితాని భయాని చ ।
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ క్షమావ్రాతానా : యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా
 బుద్ధ్యాత్మనా వా ప్రకృతేః స్వభావాత్ ।
 కరోమి యద్యత్సకలం పరస్మై
 నారాయణాయేతి సమర్పయామి ॥



అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥

